

IL-PAGNA TAL-LEĠJUN TA' MARIJA**B'liema mħabba Alla jhobbna**

L-awtur Inġliż G. K. Chesterton darba kiteb hekk: "San Frangisk onora l-bnedmin kollha, jiġifieri mhux biss habbhom imma rrispettahom. Dak li kien jagħtih qawwa straordinarja kien dan: li, mill-Papa sal-persuna li tittallab, mis-Sultan tas-Sirja sal-hallelin tal-foresta, ma kienx hemm bniedem li ma kienx jiltaqa' ma' għajnejn Frangisku u ma jintebaħx li huwa mahbub minnu u li kien prezzjuż f'għajnejh.

"Lil-Leġjunarji ngħidilhom dak li qal Santu Wistin: 'Hobb u aghmel li trid'. Imma din esagerazzjoni? Le, dan hu minnu tassew. Il-fidi Nisranija hija sugġett ta' diversi fatti u veritajiet - mhijiex sett ta' opinjonijiet li jvarjaw skont kif wiehed ihoss. L-imhabba li titwaqqaf fuq din il-fidi għandu jkollha l-istess sustanza. Jehtieg li tkun tassew imhabba attiva li tibdel f'qawwa dawk il-hwejjeg li l-Fidi għallmitna.

"Jehtieg li nhobbu l-proxxmu tagħna fih innifsu. Il-fidi tagħna tghidilna li hu ta' min ihobbu u li jiswa aktar mill-univers kollu għax huwa mahluq fuq ix-xbieha ta' Alla nnifsu; fil-fatt hemm Alla fih, u dak li nagħmlu lilu, nagħmluh ma' Alla".

Imhabba bl-Azzjoni

"Kull Nisrani jammetti li l-imhabba hija dmir. Dan hu l-ewwel pass fundamentali. Mhuwiex biżżejjed li naċċettaw dan f'qalbna. Inkella jkun jghodd għalina l-kliem tal-innu ta' San Pawl: '...platti jcekcku...'

"Mill-fidi ngħaddu għall-karità, mit-teorija ngħaddu għall-prattika. Ahna dhalna fil-Leġjun u nwiegħdu li nagħtu servizz tajjeb. Hemm diversi hidmiet li jehtieg inwettqu u allura se nweqqgħom bl-imhabba.

"Anke fl-istat apostoliku, l-imhabba tista' tkun bid-difetti jew bla motiv qaddis. Huwa aktar minn possibbli li dan ikun il-każ fil-membri tal-Knisja u wisq aktar fil-bqija tal-umanità. Nistghu noholqu xi haġa li, minn barra, tidher li hi servizz għall-proxxmu imma tkun biss qoxra. Nistghu nsibu ruhna qegħdin inwettqu hidmiet ta' karità u, fl-istess waqt, inkunu qegħdin naqdu lilna nfusna. Dan ikun pjetizmu iċċentrat fuqna nfusna.

"Jista' jiġri li jkollna sens ta' gentilezza u mahfra u l-attitudni tagħna tkun biss sugġettiva - jiġifieri li nkunu fil-qalba ta' ċirku ta' nies fejn kolloxx ikun qed idur madwarna (hawnhekk wiehed jista' jgħid quddiem għajnejh l-'intenzjoni retta' enfasizzata minn San Ġorġ Preca). Jista' jiġri li nkunu qegħdin nagħmlu karità imma l-iskop ikun li nħossuna sew aħna u kolloxx idur

Kitba tas-Serv ta' Alla Frank Duff, il-fundatur tal-Leġjun ta' Marija, li deher fil-ħarġa tal-'Maria Legionis', (Nru. 3 tal-2011) il-perjodiku li joħroġ mill-Kwartieri Ġenerali tal-Leġjun ta' Marija f'Dublin, l-Irlanda, u miġjub għal Malti minn Dun Geoffrey G. Attard.



**Niftakru li aħna qaddejja tal-Mulej...
Il-qalba tal-Kristjaneżmu hi li nagħrfu
lil Kristu fil-ġar, fil-proxxmu tagħna**

magħna u dan ikun eżerċizzju ta' vanità.

"Jehtieg noqogħdu attenti li ma nagħmlux idoli minna nfusna. Jista' jiġri li nkunu qegħdin induru lejna nfusna u ngħidu: 'Jiena qalbi tajba, mela ha nuri t-tjubija. Jiena ġeneruż mela ha nuri ġenerożità. Jiena hanin, jiena ġust, jiena paċenzjuż - u allura nkun irrid li dawn is-sentimenti jiddu minn go fija, joħorgu minn go fija'.

"Din ma tkunx imhabba imma tkun gold plating fuq bażi tal-metall".

Ir-rispett: sinjal ta' mħabba

"Kif se nkunu nafu liema hu d-deheb tassew? Ir-rispett. Dan huwa l-ewwel frott tal-imhabba. Ir-rispett huwa l-garanzija tal-imhabba. Jiddefinixxi l-imhabba. Ir-rispett joħroġ kemm-il darba jkun hemm il-konvinzjoni li l-proxxmu tagħna huwa denju tassew tar-rispett tagħna.

"Jehtieg li dan ma jiddependix fuq il-mod kif inkunu nħossuna. Għax inkella, fi żmien għaxar minuti, nibdew inhossuna differenti. Lanqas jiddependi minn kemm kwalitajiet ikollha dik il-persuna. Jista' jiġri li l-ghada, dawk il-kwalitajiet ma jibqgħux jappellaw għaliha.

"F'xi kitba tiegħu Monsinjur Benson iwissina kontra l-dehra

leqqiena tal-benevolenza li tasliha bħal dak in-nar shajjen f'lejlja xitwija, wara ikla delizzjuża u daqsxejn inbid tajba. L-istennija tal-gratitudni hija inċentiv qawwi, imma xejn spiritwali, sabiex nagħmlu l-ġid lill-oħrajn.

"Lanqas l-istagħġib mhu ekwivalenti għar-rispett; kultant kemm kemm ma joqrobx aktar lejn il-biża'.

"Ir-rispett Nisrani m'għandu x'jaqsam xejn ma' dawn l-emozzjonijiet imma hu realizzazzjoni tad-dinjità suprema tal-proxxmu tagħna bħala ruh li fiha Alla jinsab jghammar. Jekk dan hu apprezzat minna, imbagħad, ir-rispons awtomatiku jkun li fina jitnissel ir-rispett.

"Ir-rispett hu l-qalba tal-imhabba, il-għerq tas-servizz tagħna lejn l-oħrajn. Huwa f'dan id-dawl li Alla jħares lejna u jinsisti fuq dan. Kulhadd japprezza r-rispett, kulhadd jixtiequ. Huwa l-element li jorbot ir-relazzjonijiet flimkien. Jagħti toghma lill-aspetti kollha tal-ħajja. 'Ir-rispett jixbah', jgħid wiehed awtur, 'lin-nar fost l-elementi, id-deheb qalb il-metalli, il-fwieha qalb il-fjuri u d-djamant fost il-haġar prezzjuż'.

"Wiehed jistaqsi: imma r-rispett aktar prezzjuż mil-libertà

u mill-ġustizzja? U xi ngħidu għall-ġenerożità, l-integrità u l-kundizzjonijiet umani tajba? Ilkoll sinifikanti. Imma mhumieq biżżejjed għall-qalb tal-bniedem jekk bejniethom ma jkunx hemm ir-rispett.

"Il-libertà, dik li għaliha hafna nies lesti li jmutu jew mietu, mingħajr ir-rispett, hija kelma żbaljata. Issib ruhha għadu tad-dinjità li hija l-essenza tal-libertà vera. Helsen bħal dan aktar jixbah lill-jasar. Fil-jasar wiehed jasal isib dawn ta' hawn fuq kollha imma ladarba ma jkunx hemm rispett, ma hemm xejn".

Ġesù hu l-proxxmu tagħna

"Kultant in-nies jagħtuk l-impressjoni li jirrispettaw imma mbagħad ikun evidenti li ma jkollhom ebda rispett ġenwin lejk; qoxra biss, speċi ta' etikett tal-qoxra. Bl-istess mod kif jimxu miegħek, hekk ukoll jagħtu z-żejt lill-karozza tagħhom. Kemm ikunu għamlu dmirhom! Jinqadew bik biex jaqdu lilhom infushom. Jidhru minn barra sustanzjali u reali imma, imbagħad, iharsu lejn il-mera u jaraw biss dak li jaqbel lilhom. Ikunu nieqsa mill-ġmiel.

"Darba wiehed kiteb hekk: 'Jehtieg li jkollok natura divina sabiex tilqa' favur u, fl-istess waqt, thobb lil min għamilhulek'. Dan għaliex hafna favuri jimplikaw superjorità - u din in-nies ma tridhiex. In-nies li tagħmilha magħhom iwassluk biex tittrattahom b'modi diversi imma ogħhod attent halli ma jwasslukx sal-punt li thoss mibegħda jew stmerrija għalihom.

"Forsi qed nippreżenta l-bniedem bħala monstros? Le. Sempliciment qed nipprova ninzel 'l isfel biex nifhem in-natura umana. Fina hemm Adam, il-bniedem il-qadim. Wiehed irid joqgħod attent li ma jaqax fid-dnub tas-supervja, anzi jagħmel bil-kontra billi juri rispett lill-bnedmin.

"Imma żomm f'moħħok żewġ kunsiderazzjonijiet: rispett lejn kulhadd, u t-tieni, rispett tal-inferjuri lejn is-superjuri. Ahna qaddejja tal-Mulej. Il-qalba tal-Kristjaneżmu hi li nagħrfu lil Kristu fil-ġar, fil-proxxmu tagħna".

